

Brussell, 27 ta' Marzu 2017
(OR. en)

Fajl Interistituzzjonali:
2014/0121 (COD)

7526/17
ADD 1

CODEC 450
DRS 14

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' Direttiva tal-Parlament Ewropew u tal-Kunsill li temenda d-Direttiva 2007/36/KE rigward l-inkoraġġiment ta' involviment fit-tul tal-azzjonisti (L-ewwel qari) - Adozzjoni tal-att leġislattiv = Dikjarazzjonijiet

Dikjarazzjoni tad-delegazzjoni Pollakka, Ġermaniża, Daniża u dik Lussemburgiża

Id-delegazzjoni Pollakka, Ġermaniża, Daniża u dik Lussemburgiża jiehdu nota tal-konklużjoni tal-qbil fl-ewwel qari bejn il-Parlament Ewropew u l-Kunsill dwar *Proposta għal Direttiva tal-Parlament Ewropew u tal-Kunsill li temenda d-Direttiva 2007/36/KE rigward l-inkoraġġiment ta' involviment fit-tul tal-azzjonisti* u jfahhru lill-presidenzi suċċessivi tal-Kunsill għall-isforzi tagħhom bl-għan li jintlaħaq kompromess bilanċjat dwar il-proposta.

F'konformità mal-pożizzjonijiet ippreżentati matul il-hidma fuq il-proposta, id-delegazzjoni Pollakka, Ġermaniża, Daniża u dik Lussemburgiża jinterpretaw id-dispożizzjoni tal-Artikolu 3f, paragrafu 1 punt a) tal-Proposta għal Direttiva tal-Parlament Ewropew u tal-Kunsill li temenda d-Direttiva 2007/36/KE rigward l-inkoraġġiment ta' involviment fit-tul tal-azzjonisti dwar il-kontenut tal-politika ta' involviment tal-azzjonisti bħala li tippermetti lil investituri istituzzjonali u manigers tal-assi jifformulaw il-politika ta' involviment b'mod li jkunu jistgħu jagħzlu l-kwistjonijiet li dwarhom huma jissorveljaw lill-kumpaniji li fihom isir investment u li ma jkunux obbligati jindirizzaw fil-politika ta' involviment speċifikament kull kwistjoni msemmija fl-Artikolu 3f paragrafu 1 punt a) tal-proposta.

Fl-opinjoni tad-delegazzjonijiet tagħna, it-test miftiehem tat-tielet sentenza tal-premessa 11 tal-proposta msemmija hawn fuq, li jgħid: “*Jenhtieg li l-politika dwar l-involviment tal-azzjonisti tiddekrivi kif l-investituri istituzzjonali u l-manigers tal-assi jintegraw l-involviment tal-azzjonisti fl-istrategija ta' investment tagħhom, liema attivitajiet ta' involviment differenti jagħzlu li jwettqu u kif jagħmlu dan.*”, jikkonferma l-korrettezza ta' din l-interpretazzjoni.

Dikjarazzjoni mid-delegazzjoni Lussemburgiża

Il-Lussemburgu jappoġġa bis-shih l-ghan tad-Direttiva tal-Parlament Ewropew u tal-Kunsill li temenda d-Direttiva 2007/36/KE rigward l-inkoraġġiment ta' involviment fit-tul mill-azzjonisti li thegġegħ l-involviment fit-tul tal-azzjonisti u li ttejjeb it-trasparenza tal-investituri istituzzjonali u l-manigers tal-assi. Fl-istess hin, kif jingħad fil-premessi, id-Direttiva għandha tkun mingħajr preġudizzju għad-dispożizzjonijiet stipulati fil-leġislazzjoni settorjali tal-UE li tirregola t-tipi speċifiċi ta' kumpaniji elenkati jew tipi speċifiċi ta' entitajiet, bħal istituzzjonijiet ta' kreditu, kumpaniji tal-investment, manigers tal-assi, kumpaniji tal-assigurazzjoni u fondi tal-pensjoni.

Għaldaqstant, hija l-fehma tal-Lussemburgu li fir-rigward tal-Artikoli 3g u 3h tad-Direttiva fejn l-assi ta' investitur istituzzjonali ma jigux amministrati fuq bażi individwali iżda flimkien ma' assi ta' investituri oħra u jigu amministrati permezz ta' impriża ta' investment kollettiv, il-leġislazzjoni settorjali applikabbli għall-amministrazzjoni kollettiva tal-assi għandha tiehu preċedenza fuq id-Direttiva sa fejn ir-rekwiziti previsti mid-Direttiva jikkontradixxu r-rekwiziti stipulati fil-leġislazzjoni settorjali tal-UE. Pereżempju, id-Direttiva għandha tkun mingħajr preġudizzju għad-dispożizzjonijiet li jirregolaw id-diversifikazzjoni tal-portafoll ta' impriži ta' investment kollettiv u l-projbizzjoni li li jigu akkwistati ishma li jkollhom drittijiet tal-vot li permezz tagħhom manigers tal-assi kollettivi jkunu jistgħu jkollhom influwenza sinifikanti fuq il-manigment ta' korp emittenti.